

Самапач Сатаротас

Двутыднёвы беларускі папулярна-гаспадарскі часопіс.

№ 21 (74).

Год VI.

Вільня.

25.XII.1937 г.

РЭДАКЦЫЯ

і
АДМІНІСТРАЦЫЯ
Вільня, Завальная
№ 1.

Рэдактар прыймае
ад гадз. 13 да 15 ран.

Гаспадарская нарада ў Вільні

Як мы паведамлялі, 11 г. м. ў Вільні адбылася вялікая гаспадарская нарада, у якой, як пісалі газэты, брала ўчасьце каля 200 чалавек. Аб учасьці ў гэтай нарадзе кагосьці з беларусаў і наагул непалюбоў, нічога ня было чуваць.

Сабраныя на нараду гаварылі аб тым, як падагнаць нараду ўсё гаспадарскае жыццё нашага Краю, г. зн. Віленшчыны, Горадзеншчыны, Наваградчыны і Палесься — абшару абнятага ўплывамі Віленскіх Палатаў: Земляробскай, Прамыслова-Гандлёвай і Рамесніцкай. З гэтага відаць так-жа, што прадметам нарады было ня толькі земляробства, але так-жа промысел, гандаль і рамясло. Гэтулькі аб нарадзе агулам.

Цікавей было-б аднак ведаць, што іменна на гэтай нарадзе гаварылі і што пастанавілі. Аб гэтым, паўтараем, можам сказаць толькі тое, што так ці гэтак дасталася ўжо ў польскія газэты.

Патрэбы земляробства на нарадзе прадстаўляліся ў двух кірунках: 1. у кірунку патрэбы ўкладу грошаў у розныя гаспадарскія прадпрыемствы, якія мусілі-б перапрацаваць прадукты земляробскай вытворчасці і 2. у кірунку напавы абароту (гандлю) гэтымі-ж прадуктамі. У справе першай некаторыя прысутныя паказвалі на адсталасць нашых зямель у параўнанні з землямі цэнтральнай і захадняй Польшчы,

дзе ёсць даволі капіталаў прыватных і куды сам урад яшчэ з скарбовых грошаў укладае вялізарныя сумы (С. О. — S.). Пры гэтым стане рэчаў марнуецца ў нас на месцы многа прадуктаў, надбытак-жа працоўных рук церпіцца ад безработцы.

Гэткіх прадуктаў да фабрычнай перапрацоўкі на месцы ёсць у нас вельмі шмат. Даволі ўспомніць тут для прыкладу хоць-бы такія грыбы, лясныя ягады, садовіна, рыба, мяса, малако, а перад усім наш лён і — бульба. Усё гэта толькі малае часьце вырабляе ў нас сырца, які мог-бы быць крыніцаю нашага багацця. Некаторыя з прысутных паказвалі асабліва на канешнасьць разбудовы ў нас прамысловай перапрацоўкі бульбы: на сыпірт і крахмал.

Падсумоўваючы ўсе пляны і стараньні нарады пасол Ул. Каміньскі (асааднік) падчыркнуў, што перапрацены ў мясцовых фабрыках сырца будзе вязаць наш вокруг з агульнапольскім экспортам. Гэта былі дамаганьні.

Вузейшымі аказаліся абяцанкі. І так міністр земляробства Юл. Панятоўскі, падчыркнуўшы, што ўрадавыя кругі на нашых абшарах прадбачаць перад усім інвэстыцыю (уклад грошаў) у праводжаньне камасацыі (хутарызацыі) і мэліярацыі, выткнуў Віленшчыне, што яна лішне памалу да гэтай камасацыі бярэцца, нават у параўнанні з суседняй Наваградчынай. З прысутных-жа

на канфэрэнцыі ніхто не адзваўся, чаму так ёсць: мусіць гэтыя паны ня бачаць ці бачаць, не разумеюць, што сучасная такса камасацыя не пад сілу ўласнікам бедных грунтоў Віленшчыны, не гаворачы ўжо аб тым, што камасацыя бяз прырэзкі гэта ў нашых варунках часта апошні гвозд у гаспадарскую труну.

Зімой ласьняй на распаленыя галовы была і заява „мерадаіных чыньнікаў“ аб тым, што будова вялікай лядоўні ў Вільні „тымчасам“ мусіць так-жа... стрымацца. Чаму? Аб гэтым глуха.

Вот і па нарадах. Учасьнікі разьехаліся, а нам — жыць трэба. Адбытая нарада ўзбагаціла нашага беларускага селяніна йшчэ на адзін доказ, што самі толькі славамі ён сыт ня будзе. Што-ж да нас, дык мы сваю думку выказвалі ўжо ня раз і тут яе ахвотна паўтोरэм: калі дзяржава памагае будаваць дабрабыт сялянам спад Сандоміра й Пшэворска, дык ня меншае права на гэту дапамогу мае і селянін спад Вільні, Наваградка ці Баранавіч. Не забывайма аднак, што сапраўдны дабрабыт дапамогамі ня будзецца: ён паўстае з вольнай, вонкавай „ апекай “ неабмежаванае, дзейнасьці самых зацікаўленых. Дапамогі-ж ня толькі не гадуецца ў людзях сапраўды гаспадарскіх вартасьцяў, але наадварот, дэзарганізуюць усякі здаровы ў гэтым кірунку пачын.

Што, як і калі рабіць?

(Земляробская тэхніка).

Паступовы гаспадар.

Прыглядаючыся да ўзросту поступу ў земляробстве ня цяжка сьцьвердзіць, што ўдача ў гаспадарцы залежа ад самога чалавека, які кіруе гаспадаркай. Пэўна-ж вялікае значэнне маюць варункі матар'яльныя, якія могуць прысцягнуць поступ. Мова тут перад усім аб варунках прыродных, напр. гатунак глебы, блізкасць рынку і г.п. Аднак прыметы „асабістыя“ самага гаспадара маюць першараднае значэнне дзеля матар'яльнага і культурнага падняцця гаспадаркі.

Якія-ж гэта „прыметы“ чалавека здабытыя гаспадарскім выхаваннем? Якія прыметы гаспадара паступовага? Перад усім гаспадар такі думкаю сваёй патрапіць абняць цэласць гаспадарскага жыцця. Ён разумее ўсё, што ў гаспадарцы робіцца, здае сабе справу, што паміж асобнымі галінамі грамадзкай гаспадаркі ёсць сьціслая залежнасць і лучнасць. Разумее ён, што справаў земляробскіх ня можна разглядаць асобна ад усяго гаспадарскага жыцця, што справы гэтыя трэба разглядаць злучна з пытаннем промыслу, рамясла, шляхоў спалучэння (камунікацыі) і г.п.

Паступовы гаспадар адзначаеца тым, што думкі ягоныя аб гаспадарцы не агранічаюцца ў собскім панадворку, але выходзяць паза яго, сягаюць глыбей.

Паступовы гаспадар разумее, што выраблены ім тавар тады толькі будзе мець купцоў, калі будзе высокай якасці. Ён цэніць належ-

на роль рынку як краёвага так і міжнароднага.

Паступовы гаспадар, хочучы мець больш карысці з сваёй гаспадаркі, разумна яе арганізуе, стараючыся ўсімі сіламі палепшыць спосабы прадукцыі. У такой гаспадарцы разумна ўжываюцца штучныя ўгнаенні, палепшаецца інвэнтар жывы і мёртвы, мэліоруецца поле, сенажаці, выбіраецца добрае насеннае зерне і ўводзіцца адпаведны севазварот.

Паступовы гаспадар гаспадарыць з алоўком у руцэ. Састаўляе ён свае прыходы і расходы, каб ня мець страты. А ў плянаванні выдаткаў на першае месца высувае расходы на заспакаенне патрэбаў найважнейшых у гаспадарцы.

Паступовы гаспадар стараецца так сарганізаваць сваю гаспадарку, каб яна сталася асяродкам, скуль выходзіць поступ. Стасуе ён здабычы навуку, каб палепшыць вытворчасць у сваёй гаспадарцы.

Вось прыклад „паступовага гаспадара“. Пэўна-ж, некаторыя прыметы тут ня ўспомнены, але ўспомнены найважнейшыя. Ці кожны чалавек можа стацца гаспадаром „паступовым“ у разуменні вышэй апісаным? Напэўна можа. Кожны земляроб, падыймаючы ўверх сваю гаспадарку, можа стацца крыніцай поступу ў граніцах сваіх магчымасцяў. Канешна патрэбны тут толькі пэўныя варункі психалёгічныя. Такі земляроб павінен выказацца любоўю да працы і мець на ўсё свой „гаспадарскі“ розум. Павінен ён памятаць, што перш чым

увесці ў сваю гаспадарку карысныя змены, трэба ўсведаміць сабе недастаткі гэтай гаспадаркі. Акрамя таго ня кожную „навіну“ можна прыняць, не заўсяды тэхнічная здабыча можа падходзіць да данае гаспадаркі. Аб усім гэтым павінна вырашыць інтэлігенцыя гаспадара-земляроба і ягоны творчы крытыцызм.

Іншай канешнай для паступовага земляроба прыметай ёсць вытрываласць у праводжанні абдуманых пастановаў. Распачатую працу трэба кончыць.

Урэшце дзеля поступу ў гаспадарцы важнай ёсць рэчай прадпрыемчасць чалавека, ягоная энергія, а нават нахіл да рызыка. Бяз гэтых прыметаў трудна думаць аб нейкіх паважнейшых зменах у гаспадарчым палажэнні чалавека. Заўсяды аднак мусіць быць захавана мера і асцярожнасць.

Гэтыя разважанні, хоць і ня вычэрпваюць усяго пытання, вядуць да выснаўку, што кожны чалавек можа стацца „паступовым гаспадаром“. Але ня толькі можа стацца. Кожны земляроб у нашых варунках гаспадарскага недарэзвіцця мусіць замяніцца ў перадавіка гаспадарскага поступу.



Увага!

Увага!

Зьмена адрэсу!

Ад 10-га сьнежня сёлета рэдакцыя „САМАПОМАЧЫ“ перанесена з дагэтуляшняга памешкання ў памешканне новае і месціцца

пры вуліцы **Завальнай 1.** Туды трэба і накіроўваць усякую карэспандэнцыю.

Інж. Ад. Клімовіч.

Асновы земляробскай эканомікі.

15)

Як весці простую рахунковасць.

I. Сьпіс маемасці (інвэнтура).

Усякі запіс пры рахунковасці азначае зьмену стану маемасці, якая або павялічваецца або змяншаецца. Перш аднак, як запісываць гэтыя змены, трэба мець сьпісаную, падрахованую і ацэненую ўсю гаспадарскую маемасць. Гэткі сьпіс маемасці называецца *інвэнтурай*. Аснаўным правілам пры састаўлянні інвэнтуры ёсць ацэньваньне маемасці пры пачатку і пры канцы году паводле таго самага ключа. Інакш — раз могуць выйсьці беспадстаўныя „зыхі“, а другі раз — такія самыя „страты“. Ад таго-ж, як высака пры састаўлянні інвэнтуры ацэньваецца ўся маемасць, залежа толькі вышыня апрацэнтаваньня актыўнага капіталу гаспадаркі, але зусім не залежа вышыня чыстага прыбытку: чым ніжэй ацэнена маемасць, тым вышэйшае толькі выпадзе апрацэнтаваньне, і наадварот, пры ацэнцы вышэйшай апрацэнтаваньне выпадзе ніжэйшае.

Найбольш адпаведнай парой да састаўляння такой інвэнтуры ёсць канец м-ца чэрвеня і пачатак ліпеня. У гэту пару найлягчэй усё зрахаваць, бо запасы „старога“ году да гэтай пары звычайна бываюць ужо малыя (або іх зусім няма), а новы ўраджай яшчэ бывае ў полі. Падлічэнне-ж запасаў жывёлагадоўлі ў кожную пару году звычайна не прадстаўляе такіх хляпотаў, як падлічэнне запасаў прадукцыі расьліннай. Коротка кажучы гаспадарскі год у земляробстве найвыгодней рахаваць ад 1-га ліпеня аднаго году ўключна да 30-га чэрвеня наступнага году.

Каб лягчэй усё ў гэты сьпіс (інвэнтуру) сабраць і каб у гатовым ужо сьпісе хутчэй на сваім месцы ўсё знайсці, прынята ўсю маемасць такой дробнай гаспадаркі дзяліць на гэтыя тры часці:

- I. Маемасць земляробская (капітал грунту — асобна ўласнага і асобна арэндаванага, мэліораты, капіталы: будынкаў, расьлін, жывёлы, машынаў, снасці і капітал абаротны);
- II. Маемасць прыватная (сталы, лавы, зэдлі й іншая мэбэль у прыватнай гаспадаровай хаце, вопратка, хусьце, боты, ровар, радыаапарат і іншыя прадметы дзеля прыватнага ўжытку);
- III. Маемасць пабочная (ашчаднасці ў

Цяляты ўзімку.

Цяляты народжаныя ўзімку ці познай восеньню гэта найлепшы тавар на плем. Людзі здаўна за ўважылі, што цяляты гэткія бываюць найсілейшыя і найздравейшыя, найлепш развітыя, чаму спрыяе сталы рух каровы на пасьбішчы на сьвежым паветры. А паша на пасьбішчы найлепш адпавядае скаціннай натуре, як найбольш збліжаная да варункаў, у которых яна знаходзілася ў стане дзікім, прад асваеньнем. Узімку, калі няма працы ў полі, найлепш заняцца гадоўляй мападняка, які вымагае апекі і кіраўніцтва.

Ня трэба аднак „перасаліваць“, бо як недастатак усякай апекі, так і лішняя апека шкодна адбіваецца на маладой жывёле. Шкодным ёсьць галадаваньне цяляці, але і перапіханьне ягонага жывата таксама ня выйдзе на здароўе. Трыманьне цяляці ў вільгаці на незмянянай падсыціцы ёсьць аднолькава шкоднае, як шкоднае ёсьць цацканьне з цялём „як з яйком“. Шкоднае гэта перад усім для людзей, якія змушаны дыхаць такім паветрам прасычаным гноем. Ня трэба дадаваць, што ўтрыманьне чыстаты ў хаце, у каторай разам з жывёлай жывуць людзі, немагчымае.

Але і жывёле ня выходзіць гэта на карысьць. Трэба памятаць, што наша хатняя жывёла паходзіць ад зьвяроў дзікіх, якія ўсё жыццё правялі пад голым небам. Усё што горшае, гінула, а пры жыцці аставаліся толькі штукі сільнейшыя і здравейшыя. Дзеля таго няма ніякай патрэбы ня толькі трымаць цялё ў хаце, але наагул лішне старацца аб цёплы для яго хлеў. Цялё дасканальна можа прабываць нават

у досыць сьцюдзеным памешканьні, каб было толькі даволі сухой падсыцілкі і каб цялё не галадала.

Наадварот, скаціну трэба ад раньняй моладасьці прызвычайваць да частых зьменаў тэмпературы, да холаду і нават да марозу. Калі прыём пад увагу, што ўзімку паветра бывае найчысьцейшым, бо мае найменш шкодных бактэрыяў, а таксама што на дварэ яно чысьцейшае чым у хляве, дзе прасякнута бывае смуродам, парай, брудам і пылам, дык зразумеем, чаму прабываньне жывёлы пад адкрытым небам ёсьць здравейшае, чымся ў будынку.

Дзеля ўсяго гэтага колькіднёвае ўжо цялё трэба выпускаць на сьвежае паветра, спачатку на колькінаццаць мінут, а па 10—15 днях — на колькі гадзін у дзень. Найлепш было-б, каб у памяшчэньні для цялят дзьверы цэлы дзень былі адчынены на паветку. Цяляты тады самі выходзяць на вольнае паветра, як толькі гэтага жадаюць. Ня трэба баяцца, каб гэта магло цялятам зашкодзіць, бо доўгая зімовая поўсьць даволі добра бароніць яго ад зімна. Ад доўгата прабываньня на сьвежым паветры цялё гартуецца, мае лепшы апэтыт, бывае жывейшым і здравейшым. Лішняе хаваньне прад зімном вядзе да таго, што цяляты становяцца лішне далікатнымі (кволымі), абышто ім шкодзіць, а калі хоць на хвілку знойдуцца ў варунках менш прыязных, дык лёгка паддаюцца розным хваробам. Гэтыя надмерныя пяхоты быдла ў моладасьці бываюць найчасцейшай прычынай запаваньня на нявылячальныя сухоты, якія да таго йшчэ лёгка пераносіцца на іншыя штукі, як маладыя, так і старэйшыя.

Зімовыя цяляты могуць на вя-

Колька у коняў

Колька ёсьць хваробай неза-разьлівай. Гэта ёсьць хвароба страватраўчых воргану, прычына якой можа быць вельмі розная. Можа гэта быць напр. усяляк сапсаваная паша: гнілая ці кепска спараная ці неабмытая з балота бульба, тухлае, забалочанае сена, сухія вотрубы (скаціна любіць вотрубы сухія, коньжа — не!), нявысушаны авёс, пеньне каня сьцюдзёнай вадой і г.п. Гэта толькі часьць магчымых прычынаў колькаў. Большая частка іх паказвае, што прычынай колькі бывае сапсутая, сплесніўшая, забруджаная паша. Дзеля гэтага захаваньне чыстаты пры кармленьні каня наагул, а асабліва ўтрыманьне ў парадку жлабоў пры кармленьні паранай бульбай, прад тым старан

снуду ўжо йсьці з скацінай на пасту. Але трэба памятаць, што маладняк расьце да 3-х гадоў, трэба дзеля таго запэўніць яму здаровае разьвіцьцё. Гэта знача, што для цяляці будзе найлепш, калі яно будзе як найчасцей прабываць на вольным паветры. Калі будаўляныя й гаспадарскія варункі пазваляюць, дык цялё ўжо ад канца м-ца красавіка дзень і ноч можа аставацца пад крытай паветкай. Можа гэта быць звычайнае стрэшка на слупках, якая бараніла-б ад сонца і дажджу, сьвежае ж паветра, якое даходзіла-б з усіх бакоў, было-б напэўна здравейшым, чым паветра ў хляве. Калі праз дзень цяляты бываюць на пасьбішчы, дык на нач іх трэба заганаць пад паветку. Цяляты загартаваныя вырастуць на сільныя і здаровыя каровы, адпорныя на розныя хваробы, а перад усім на сухоты.

З. К.

банку, цэнныя паперы, кузьня, цагельня, швальня, гандлёвы сад і іншыя прадпрыемствы незалежныя ад гаспадаркі земляробскай).

Да сьпісваньня інвэнтуры, як і да ўсей прастай земляробскай рахунковасьці наагул служаць адумасловыя блянкеты (аркушы), узор якіх будзе пададзены далей. Тут з канешнасьці займемся толькі агульным тлумачэньнем, як гэтымі блянкетамі карыстацца.

Насамперш, як ужо зазначана, трэба ўсю маемасьць сьпісаць, падрахаваць і ацаніць. Аб агульнай ацэнцы капіталаў земляробскай гаспадаркі гаварылі мы ўжо перш (бач. 14—23). Тут паўторым толькі тыя мясцы, якія патрэбны для сьпісаньня інвэнтуры. І так, сьпісваючы

Капітал гунту трэба перад усім усе кускамі гунту зьмерыць і запісаць паводле гатунку: асобна ворнае поле, асобна агароды, сады, сенажаці, пасьбішчы і г. д., выражаючы ўсё гэта ў гэктарах, арах і квадр. мэтрах.*) Калі ўсё гэта гатова, тады ўпісваем у 1-шую рубрыку (прадмет маемасьці) па парадку: поле (ралья), сад, сенажаць і г. д., а на гэтай-жа лініі ў рубрыцы 2-ой (колькі?), насупраць кожнага

*) гэктар (га) мае 100 араў(а) або 10.000 квадратных мэтраў (кв. м.); ар мае 100 квадр. мэтраў.

гатунку гунту ўстаўляем дакладна зьмераную плошчу кожнага з гэтых гатункаў гунту, напр 2 га, 70а 97 кв. м. У наступнай 3-цяй рубрыцы (цана) ставім вартасьць кожнага гатунку гунту, але не ўсяго, які ў гаспадарцы ёсьць, а толькі „цану за адзінку“, г. зн. за гэктар. Памножыўшы цяпер цану адзінкі гунту (гэктара) на ягоны абшар, атрымаем „суму“ (рубрыка 4-тая). У гэту рубрыку (клетку) выносім папарадку ўсе вартасьці капіталу гунту (ралья, сад, сенажаць і г. д.), якія пры канцы падсумоўваем (складаем) і агульную суму выносім у рубрыку 5-тую („агулам“).

Арэндаванае поле (як і ўсякую іншую маемасьць) ацэньваць ня трэба: такое поле даволі толькі зьмерыць і ў адпаведнае месца запісаць.

Капітал мэліорацыяў. Складовыя сучасткі гэтага капіталу ацэньваюцца паводле коштаў залажэньня мэліорацыі. Кожны год вартасьць капіталу мэліорацыяў можна абніжаць на 3—4 прац., рахуючы, што раз заложаныя і старанна дагляданыя мэліорацыйныя будовы могуць вытрымаць праз 25—30 гадоў.

Таксама паводле коштаў будовы найчасцей ацэньваецца

Капітал будынкаў, толькі іншы пры гэтым працэнт адпадае на амортизацыю. Гэты працэнт аблічаем гэтак: у прыблізнасьці адгадваем колькі год можа

на вымытай у вадзе, гэта найлепшы спосаб усьцерагчыся колькаў.

Конь, які захварэў на кольку, перастае есці, аглядаецца на брук, капае нагамі, часта кладзецца і качаецца з сільных боляў. Часта кал не адходзіць (затрыманьне), а дзеля таго што боль перанесціся можа і на іншыя органы, напр. на мачавы пузыр, дык выдзяляньне мачы таксама ўстрымліваецца. Пры сільнай кольцы, могуць настаць камплікацыі і тады конь можа згінуць у працягу колькіх гадзін.

Калі конь не аддае калу, трэба яго выбраць рукой і апрача таго зрабіць леватыву з 5—6 літраў летняй вады з мылам, а апрачатаго даць у нутро $\frac{1}{2}$ —1 клг. рыцыновага алею з 400 гр. глянубэрскай солі, распушчанай у літры вады, з дадаткам малага кусочка мыла і 20 грам алёсу. Раствор гэты трэба добра вымешаць. Брук трэба скрапіць тэрпэнтнай і адначасна з абей старон моцна націраць вехцямі з сьвежай цвёрдай саломы.

Калі конь не аддае мачы, дык праз цэўку мачавую трэба ўпусьціць катэтр (спэцыяльная трубкавая помпка) аж у мачавы пузыр. Рабіць гэта павінны двое людзей: адзін асыярожна ўводзіць у цэўку намазаны вазэлінай катэтр, пасуваючы яго што раз далей (глыбей), а другі кладзе руку ніжэй алхондай кішкі і калі пачуе пад рукой катэтр, лёгка націскае ягоны канец у бок конскай галавы, нахіляючы яго да мачавога пузыра. Як толькі катэтр дойдзе да мачавога пузыра заразжа выцякае моч. Выпусьціўшы ўсю моч трэба катэтр заразжа выбраць. Калі няма пад рукой катэтру, дык радзяць узяць жменю зелья пахучай лебяды (чарнабыль, *cheropodium botryx*), запарыць літрам вартку (кіпятку), пра-

цадзіць па 15 мінутах і як астыне, уліць з бутэлькі хвораму каню ўзубы.

Ужо сказана было, што пры кольцы конь адчувае сільны боль. Дзеля ўспакаеньня яго даецца каню наліўка 40 грам опіум з паўлітрам вады, а да таго на брук робіцца цёплы кампрэс.

Калі паміма лекаў на працышчэньне кал усё-ж не адходзіць, трэба па пэўным часе ўзноў выгортываць яго рукой. Калі і гэта не памагае і конь ня чысьціцца, а прылажыўшы вуха да бруха ня чуваць у ім бурчэньня, дык на шыі яго робіцца ўкол, куды заліваецца вельмі сільнае лякарства *арэколіну*. Рабіць гэта аднак можа толькі лекар — ветэрынар. Прачышчэньне пасля гэтага паступае звычайна па колькінаццаці мінутах, але калі жалудак конскі лішне перапаханы або асабліва калі конь мае слабае сэрца, дык па такім уколе можа згінуць у працягу колькіх мінут. З гэтай прычыны арэколіну можна ставіць толькі за пародай лекара.

Дзеля таго што прычыны колькі могуць быць самыя разнакля, таму трэба адгадаць чым такая хвароба ў кожным асобным выпадку можа кончыцца. Калі прычынай хваробы ёсьць страватраўчы апарат, дык хуткім стараньнем удаецца каня ўратаваць. **Паз.**

Два гады ўжо выходзяць „Wiadomości Białoruskie“

якія стала інфармуе польскую прэсу і ўсе найвышэйшыя ўстановы ў Польшчы аб беларускім жыцці, аб нашай долі і нядолі. Акрамя падзеяў агульнабеларускіх, „Wiad. Biał.“ зьмяшчаюць і правярныя матэрыялы з жыцця нашай вёскі. Лык пішэце ў рэд. „Wiad. Białoruskich“ (Вільня, Завальная 1) карэспандэнцыі аб цікавых здарэньнях з беларускага жыцця ў Вашай ваколіцы. Пісаць можна па-беларуску і папольску.

Пробныя нумары не высылаюцца.

Новы спосаб шчапленьня дрэваў.

У Саветах ад нядаўна пачалі шчапіць дрэўцы вочкамі, загадзя зрэзанымі ў большым ліку і старанна перахоўванымі. Каб зрэзаныя вочкі не папсаваліся, прыгатаўляецца ў невялікім чыстым начыньні 5 прац. раствор цукру*) і ў яго зразу ўкідваюцца зрэзаныя вочкі. Гэтак можна прыгатаваць загадзя колькісот вочак.

Прад выходам да шчапленьня выймаецца адгаведная колькасьць вочкаў з засалоджанага раствору і складаецца ў начыньне другое, якое прыкрываецца чыстай тканіной. Кожнае такое вочка прышчэпліваецца за кару і абвязваецца таксама, як гэта рабіцца пры звычайным шчапленьні на вочка.

Гэты новы спосаб шчапленьня вельмі скоры і асабліва цэнны гадчас сушы. Ня трэба пры гэтым цягаць з сабой скрынкі са зрэзамі, ды ня трэба таксама зразаць за кожным разам з іх вочкі да шчапленьня.

Практыка ў Саветах паказала, што шчапленьня гэтым спосабам дрэўцы прыжылі там блізу ў ста працэнтах.

Праз некалькі гадоў я выпрабавала гэты спосаб ў сваёй школьцы ў Малых Алашках. Вочкі мачыла ў асалоджаным раствору праз $\frac{1}{2}$, 1, 2, 3, 4 і 5 гадзін. Усе вочкі прыняліся блізу ў 100 працэнтах, значна лепш як спосабам звычайным. А ў дадатку праца йшла вельмі хутка.

Людміла Сікора.

„Tyg. Roln.“

*) 5 dk. цукру на літр вады.

трываць будынак. Тады 100 дзелім на гэту лічбу і атрымоўваем шуканы працэнт. Напр. з добрага дрэва пастаўленая хата мае вытрываць, скажам, 40 гадоў: дзелім 100 на 40 (100:40) і атрымоўваем 2 $\frac{1}{2}$. Гэта й будзе працэнт дзеля амортизацыі коштаў будовы гэтай хаты. Прыняць пры гэтым трэба пад увагу, што жылыя будынкі трываюць даўжэй, чымся гэтак званыя будынкі гаспадарскія, як хлявы, пуні, гумны і г. д. — Пры запісваньні капіталу будынкаў у інвэнтуру асобна запісваюцца будынкі жылыя, асобна гаспадарскія, асобна платы, парканы і г. зв. будынкі нізкія, як гнойнішчы, басэйны на гнойную жывжу і г. д.

Капітал расьлінаў. Маладыя пладовыя (фруктовыя) дрэўцы ацэньваюцца паводле рыначнай вартасьці самых ушчэпаў (або пасеўнага насеньня), да чаго далічаюцца йшчэ кошты пасадкі, гнаеньня, дагляду, апрацэнтаваньне ўложанага капіталу і г. д. Для дробнага гаспадарскіх варункаў даволі асобна запісаць дрэўцы, якія йшчэ ня родзяць, асобна — якія родзяць і асобна дрэвы няродзячыя і дзікія, якія ацэньваюцца паводле вартасьці дроў на апал. Насеньне і штучныя гнаі, ужытыя на засееныя ўжо засеіны, ацэньваюцца паводле цаны рыначнай. Гной натуральны (хляўны) ацэньваецца вартасьцю збожа (гл. бач. 39—40).

Капітал жывёлы. Пры ацэньваньні жывёлы трэба трымацца цаны рыначнай, хутчэй меншай як большай. Коні й хатняя птушка ацэньваюцца ад штукі, скаціна й сьвіні — на вагу (множачы цану аднаго кілёграма на вагу дадзенай жывёлы, выражаную ў кілёграмах. Вартасьць каня да 8—10 году звычайна падыймаецца, а ад гэтага часу апускаецца.

Капітал гаспадарскай снасьці і машынаў. Кожная машына ацэньваецца асобна паводле заплачанай за яе цаны пры куплі і ад гэтай цаны, што год адыймаецца прыблізна 5—10 прац. з пачаткай вартасьці. Уся снасьць меншая ацэньваецца палавінай цаны заплачанай: „страта“ на снасьці новай выраўніваецца пры гэтым „зыскам“ на снасьці старой. — Ня можна сюды запісваць снасьці і машынаў, якія служаць толькі прыватным патрэбам гаспадара, напр. „сьвяточная“ каламажка, вопратка, машына да шыцьця і г. д.

Абаротны капітал. Належаць сюды, як ведама: усе рачовыя запасы, пазыкі і грашавая гатоўка. Запасы ў сьвірнях і гумнах найлепш аблічыць пры помачы вагі, а дзе гэта аказалася-б немагчымым, там прыходзіцца аблічаць вагу запасаў з іхняга аб'ёму. Так напр. ведама, што 1 куб. мэтр добрай азімай пшаніцы (зерне) важыць прыблізна 770 клг., жыта — 720 клг., ячменю — 710 клг., аўса — 450 клг., вікі—

СЯЛЯНЕ — БЕЛАРУСЫ!

Ужо выйшаў з друку і паступіў у продаж

Беларускі Сялянскі Календар

(кніжка)

на 1938 год.

Цана аднаго календара на месцы ў кнігарні толькі 50 грашоў,
з паштовай перасылкай 75 гр.

Беларускі Адрыўны Календар

(асобна гражданкай і асобна лацінкай)

на 1938 год.

Цана за штуку на месцы 50 грашоў, з паштовай перасылкай
75 грашоў.

На павер тавар не высылаецца.

Перапрадаўцом выгодная ўступка, аб якой дакладныя інфармацыі на жаданьне
высылае

Беларуская Кнігарня

«ПАГОНЯ»

ВІЛЬНЯ, ЗАВАЛЬНАЯ 1.

800 клг., бульбы — 670 клг., буракоў кармовых — 600 клг., буракоў цукровых — 685 клг., сена мурожа (добра ўтаптанага) — 86 клг., канюшыны — 88 клг., саломы азімай нявязанай — 65 клг., саломы яравой — 55 клг., саломы азімай вязанай — 80 клг., гарохвінаў і інш. матыльковых — 50 клг., гною хляўнога сьвежага — 720 клг., напалову перапрэўшага — 750 клг., добра перапрэўшага — 840 клг.

Сьпісваючы, хто што вінават, трэба канешна кожны доўг запісаць асобна, паясьняючы пры гэтым, зашто гэты доўг належыцца, напр. за праданае парасё, за лён, за заараньне суседу поля і г. д. Сюды так-жа належаць усякія паі ў коопэратывах. Ня можна аднак да гэтых „запасаў“ упісаць цэнныя папэры ці гатоўку зложаную ў банках. Грашавая гатоўка гэта тая часьць грошаў, якая ў дзень сьпісваньня інвэнтуры ёсьць на руцэ і можа быць ужыта па водле волі гаспадара.

Актыўны капітал.

Калі цяпер усе пералічаныя гатункі земляробскіх капіталаў грунту, мэліорацыяў, будынкаў, расьлінаў, жывёлы, сьнасьці й машынаў і капітал абаротны злучым (злічым) у адно, дык атрымаем адзін агульны капітал актыўны; паказвае ён усё, што ў гаспадарцы ёсьць і што да яе належа, хоць знаходзіцца нейдзе ўвонка яе (пазычана).

Пасыўны капітал.

У гаспадарцы, акрамя капіталаў уласных, ёсьць яшчэ капіталы часова пазычаныя ці ўзятыя скульпнебудзь на доўг (на крэдыт). Да гэтай групы земляроб. капіталаў належаць так-жа і працэнты ад пазычак ці неаплачаных даўгоў, але толькі заўсяды такіх, якія былі ўзяты на вядзеньне гаспадаркі, а не даўгоў прыватных (напр. лячэньне, кравец, шавец). — Усе гэтыя даўгі і забавязаньні злічаныя разам даюць капітал пасыўны.

Чыстая земляробская маемасьць.

Калі ад злічанай агульнай сумы капіталу актыўнага адлічыць такую-ж суму капіталу пасыўнага, дык атрымаем розьніцу, якую называем чыстай земляробскай маемасьцю. — Раўнуючы чыстую земляробскую маемасьць на пачатку году, з такою-ж маемасьцю пры канцы году, пазнаем на колькі гэта маемасьць павялічылася ці маменшылася.

Урэшце заўвага чыста тэхнічная: інвэнтура са-стаўленая пры канцы аднаго гаспадарскага году можа служыць як пачаткавая інвэнтура году наступнага: яго трэба толькі перапісаць з кнігі „старой“ у „новую“.

Спосаб запісваньня ўсіх капіталаў так ясны з далучаных аркушоў, што іх асобна тут апісваць няма патрэбы.

Што чуваць на сьвеце

На Далёкім Усходзе грывіць

Хоць японцы ўжо два тыдні быццам забралі кітайскую сталіцу Нанкін, то аднак у горадзе ёсць яшчэ каля 20 тыс. кітайскага войска, якое далей трывожыць японцаў. Незалежна ад гэтага японцы далей ідуць углыб Кітаю, не напатыкаючы на большы адпор кітайцаў. Затое горш укладаюцца адносіны Японцаў з Англіяй і Злучанымі Штатамі Паўн. Амэрыкі, якія на выпадак перамогі Японіі прадбачаць, што яна „загрозіць“ іхнія інтарэсы. Як там будзе далей, ведаць цяжка. Тымчасам-жа як Амэрыка так і Англія выслалі на японскія і кітайскія воды шмат сваіх ваенных караблёў. Ня трудна дагадацца, што пры гэтай атмасфэры можа хапіць малой іскрачкі, каб запаліць пажар на цэлы сьвет.

Інакш у Эўропе.

Падчас, калі адносіны на Далёкім Усходзе што раз больш напружваюцца, у Эўропе можна заўважыць нешта адваротнае: Францыя пачынае гаварыць з Нямеччынай, у хуткім часе маюць пачацца гутаркі Нямеччыны з Чэхаславацкай і проста не да веры выглядае вестка, што быццам падгатаўляюцца гутаркі Нямеччыны з... Саветамі. Колькі ва ўсім гэтым праўды, сказаць тымчасам цяжка. У кожным разе фактам ёсць, што б. прэм'ер Францыі Фляндрэн быў нядаўна ў Бэрліне, гдзе адначасна вёў перагаворы з нямецкай прэсай аб ненападаньні іншы высокі францускі ўрадавец. Аб хуткіх-жа гутарках Чэхаславацкай з Нямеччынай прынясло вестку „Česke Slovo“ — орган партыі прэзыдэнта Бэнэша.

Для сяньняшняга чалавека ўсё гэта здаецца непраўдападобным дзівам. У жыцці аднак усё магчыма.

Пакінула Лігу Народаў.

Аб тым, што ня можна лішне многа пакладаць надзеяў на гладкае ўспакаеньне палітычных збурэньняў у Эўропе, паказвае найнавейшы паступак Італіі, якая на доважы выступіла з Лігі Народаў. Прад гэтым яшчэ з тэй-жа Лігі выступіла Нямеччына і Японія. У кожным з гэтых выпадкаў Ліга Народаў была нявыгаднай для захопніцкіх апэтытаў: яна ганіла Японію за ейны разбой у Манджуріі і Італію — за Абісынію. Італіі не хацелася пакідаць Лігі. Прыкрываючыся „міралюбнымі“ імкненьнямі, яна цярдліва чакала цэлыя гады, каб Ліга прызнала Абісынію за ёй. І калі бачыла, што гэтага бадай не дачакаецца, дык не аставалася нічога іншага, як бразнуць дзвьярыма

й выйсьці. Ці на гэтым кончыцца? Паза Лігай сягоння апынуліся Японія, Нямеччына і Італія, а загранічныя газэты што раз галасней паказваюць, што ў іхнія сьляды быццам пойдзе і Польшча.

Людэндорф памёр.

20 г. м. у Мюнхэне (Нямеччына) памёр генэрал Людэндорф, які падчас Сусьветнай вайны быў галоўным памацніком нямецкага галоўнакамандуючага маршала Гіндэнбурга. Калі ўвосені 1918 г. выбухла ў Нямеччыне рэвалюцыя, дык Людэндорф быў уцёкшы заганіцу, скуль пасля вярнуўся і пачаў працу палітычную, а апошнім часам, не бяз уплыву свае жонкі, пачаў нават цікавіцца пытаньнямі філёзофска-багаслоўскімі, прапаведуючы... старанямцае паганства. У палітыцы Людэндорф быў староньнікам саюзу з Расеяй. Трэба сказаць аднак, што на колькі ў справах вайсковых Людэндорф быў прызнаным аўтарытэтам, на гэтулькі палітыка ягоная, а тым больш „рэлігія“ зусім не ўдаваліся. Памёр Людэндорф у бальніцы гад апекай.. каталіцкіх манахаў, маючы 72 гады. З вышэйшых нямецкіх кіраўнікоў сусьветнай вайны астаўся жывым яшчэ фон Макенызэн і сам кайзэр Вільгельм II.

У Саветах.

У Саветах ужо па выбарах. Што гэта за выбары, сягоння мусіць ніхто не даведаецца. Француская газэта „Republique“ называе іх „блюфам“ (абманам). Бо якія-ж гэта — кажа — выбары, калі выбаршчык меў толькі аднаго кандыдата? — Аб характары выбараў сьведчыць так-жа й склад новавыбранай Рады: 176 вышэйшых чыноўнікаў, 67 вышэйшых афіцэраў, 43 прадстаўнікі промыслу й чыгунак, 36 фабрычных работнікаў, 48 прадстаўнікоў вясковай адміністрацыі, 35 калгаснікаў, 23 прадстаўнікоў навукі і па 1—2 прадстаўнікоў ад прафэс. саюзаў, бязбожнікаў камсамолу...

20 г. м. былі расстрэляны як „шкоднікі народу“ Енукідзэ, б. сэкратар Усесаюзнага Выкан. К-ту, Кам.партыі, Карахан, б. Савецкі дыплёмат у Польшчы, Турцыі і інш. Паясьняць гэтага ня трэба.

На гішпанскіх палёх.

Хоць галоўная ўвага сьвету зьвернена цяпер на Далёкі Усход, то аднак у Гішпаніі ўсё яшчэ супакою таксама няма. Урад гішпанскі перанёсся ў сталіцу Каталёніі Барсэлёну, якую лётчыкі генэрала Франко часта абсыпаюць сьмерцаноснымі бомбамі. Не шкадуецца яны

Гаспадарская хроніка.

Соль у Шчучыншчыне. Пры капаньні студні ў Кульбачыне каля Шчучына, на глыбіні трох з паловаю мэтраў работнікі наткнуліся на колькі грудэў крышталёнае солі. Аказваецца, што гэта ў названым месцы ўжо ня першы выпадак. Адзін з знойдзеных цяпер кускоў солі вагай каля 5 клгр. высланы ў Геолёгічны Інстытут у Варшаву, кабсьцьвердзіць, якая вартасьць гэтай солі і ці аплацілася-б вырабляць яе фабрычным спосабам.

Жалезная руда і сьлюда на Палесі. У 14-цех кілёмэтрах ад Пінска, у ваколіцах в. Каладзеевічы, знайшлі значныя запасы жалезнай руды. Блізу адначасна з гэтым недалёка ад вёскі Бродніца, знайшлі польны шпат, у ямім аказалася шмат сьлюды.

Абніжка цэнаў каініту. Паводле новага цэньніка штучных гнаёў, з цэнамі абавязуючымі ад 1 лістапада, 10 прац. каінітабніжыўся ў цэне больш як на 10 проц., 12-працэнтны — на 11.9 проц., а 14-працэнтны — на 17.2 проц.

Азотныя гнаі, паводле фабрычнага паведамленьня, на зімова-вясняны сэзон 1937-38 г. таксама абніжаюцца, але на колькі працэнтаў — яшчэ няведама.

Цэны ў Вільні

Збожжа 21.XII.37 за 100 клг.

Жыта	22.00—23.00
Пшаніца	26.50—27.75
Ячмень	17.25—18.75
Авёс	19.50—22.00
Грачыха	17.25—17.75
Мука пшанічная	24.00—43.00
Мука жытняя	24.50—35.00
Мука жытняя разова	24.50—25.00
Віка	19.00—20.00
Лубін сіні	13.75—14.25
Семя лянное в. 90%	44.00—44.50
Лён трапаны, Валож.	1480—1520
Лён трапаны, Гародзей	1800—1840
Лён трапаны Трабы	1480—1520
Лён трапаны, Мёры	1350—1380
Лён часаны Гародзей	1980—2020
Кудзеля Гародзейская	1480—1580

Малочнае, 15.XII.37 за 1 кіл.

Масла найлепшае, гурт	3.60—3.70
„ „ „ дэталі	—4.00
Масла сталовае гурт	3.50—3.60
„ „ „ дэталі	—3.90
Сыр эманталь гурт	—3.00
„ „ „ дэталі	—3.60
Сыр літоўскі гурт	2.00—2.40
„ „ „ дэталі	2.30—2.80
Яйкі ў гурце за кап	6.90—7.80
„ ў дэталю за штуку	12—14 гр.

так-жа і Мадрыту, дзе ад паўстанцкіх бомбаў далей пустошацца будынкі і гінуць масова нічым нявінныя цывільныя людзі.

Што пісалася аб гаспадарцы ў „САМАПОМАЧЫ” за 1937 г.

№№

№№

I. Эканоміка, аграрная палітыка.

1. Асновы земляробскай эканомікі	2, 3, 4, 6, 7, 10, 11, 13, 14, 16, 17, 18, 19, 20,	21
2. Свая сарочка бліжэй цела		3
3. Важны закон (аб зямлі з парцэляцыі)		3
4. Шукаюць дарог у сяло		4
5. Ня ў ліку сіла		5
6. Па сьлядох Джымалы		6
7. На выпадак граду і разводзьдзя		6
8. Водныя кнігі		6
9. Калі-б Джымала быў Беларусам		7
10. Закон аб шкодах у лесе		7
11. Умова аб тэстамэнтах		9
12. Закон аб шкодах у полі		9
13. Парадак ў гаспадарцы		10
14. Запушчаныя работы		10
15. Пякучае пытаньне (непадзельнасьць гаспад.)		11
16. У блудным коле (аб цане штучных гнаёў)		14
17. Пачынаем Школьны год (аб самаасьвеце)		15
18. Закон аб „правільным севазвароце” у БССР		15
19. Палесьсе		16
20. Тавар і цана		16
21. Два словы аб палітыцы (родная асьвета)		17
22. Kolki tracim marnujučy čas. (Na Dzień Ašćadnaści)		17
23. „Старастава коопэрацыя”		18
24. Трэба падняць земляробскую культуру		18
25. С. О.—S.		19
26. На збазовых рынках		19
27. Больш самадзейнасьці!		20

II. Польная гаспадарка, угнаеньне.

1. У справе неўраджаяў		1
2. Adkul rachodziać kulturnyja rašliny		2, 5
3. Пазнайма сваю глебу		3
4. У поле		4
5. Калі што сеяць (на падставе фэнолёгіі)?		4
6. Сейце сэрадэлю		4
7. Кармовая морхва		4
8. Наша бульба		5
9. Садзіце пашныя буракі		5
10. Глебу трэба высьпеліць		6
11. Сыцеражэцца канянікі!		6
12. Хваробы бульбы		7
13. Канюшыны і люцэрны		7
14. Гадуйма каноплі!		7
15. Дагляд бульбы		9
16. Гнойная жывка		10
17. Больш пшаніцы		10
18. Чаму не ўрадзіла канюшына		11
19. Пераробка лёну й канпель		14
20. Выкарыстайце мул з сажалак і ставой		14
21. Заарэце поле!		15
22. Распускальны перагной		16
23. Ураджай залежа ад папярэдняга засеву		16
24. Благая зямля		17
25. Дагляд канюшыны ўвосені		17
26. На што хварэе бульба ў скляпах		17
27. Можна ці ня можна пасьвіць увосені на сенажаці		17
28. Добры кампост		18
29. Абгаспадарваньне няўжыткаў		19
30. Бульба—сьпірт—каўчук		20

III. Жывёлагадоўля, паша.

1. На Грамніцы зімы палавіца		1
2. Развальненьне і клустасьць малака		5
3. Супроць чырвонкі ў сьвіней		7
4. Спадчынасьць у гадоўлі		7
5. Як ратаваць жывёлу пры надыманьні		7
6. Поснае малако як паша		9
7. Запаленьне вым'я кароў		9
8. Травы на сенажаці		9
9. Больш пашы!		11
10. Умееш паіць карову?		11
11. Ашчаджайма пашу		13

12. Новае сена і новы авёс		13
13. Вада для хатняй жывёлы		13
14. Як вылучыць нядойную часць вым'я		14
15. Конскія вочы		14
16. Хто адказвае за жывёлу пры прадажы		15
17. Кармленьне бульбаю		15
18. Vosień — sezon zbytu vyhadavanych kurej		15
19. Vetrynarnaja služba ў Vilenščynie		16
20. Чыстае малако		19
21. Jak niščyc škodnikaў kurej		16
22. Vykarmliwańnie husiej		17
23. Пасьба па канюшыне		18
24. Зьмена пашы		18
25. Listapad u hadoўli kurej		18
26. Бульбоўнік як паша		19
27. Пазычкі на выкармліваньне жывёлы		19
28. Vitaminy i avitaminoza		19
29. Крыху аб авечках на расплод		20
30. Чаму карова не залоджваецца		20
31. Што гэта такое „бэконавая сьвіня”		20
32. Як выкарміць хатнюю птушку		20

IV. Агародніцтва і савадзтва.

1. Літасьць якая аплываецца (аб будках для птушак)		1
2. Абгледзьце свой садок!		2
3. Варыва ў гаспадарцы		2
4. Будуйце гнёзды для птушак		2
5. Як адратаваць дрэўца абгрызенае зайцамі?		4
6. Больш варыва		5
7. Дрэвы каля дарогаў і каля хатаў		6
8. У фруктовым садку		11
9. Капусьніца і змаганьне з ёю		11
10. Ліставы калечнік, шкоднік яблыняў і вішняў		13
11. Сартаваньне садоўны на рынак		14
12. Перад залажэньнем саду		15
13. Як выбіраць ушчэпы		16
14. Гнаеньне саду		17

V. Пчалярства.

1. Першы вясняны перагляд пчол		3
2. Як лячыць рой бязматак		3
3. Ратунак для галодных пчол		3
4. Як самому зрабіць мёдагонку		5

VI. Хатняя гаспадарка і розныя.

1. Ryby ўzimku		1
2. Što možna zrabic z bulby (zupa, bliny, klocki, katlety, tort)		1
3. Правілы язды па публічных дарогах		2
4. Абноўка лесу		3
5. Piūny napitak chatnim sposabam		3
6. Vialikodnyja pirahi		3
7. Смэршчкі — раньнія грыбы		4
8. Pascha		4
9. Pierasadka vazonaў		4
10. Harbuzy		6
11. Hnajeńnie vazonaў		6
12. Pałoc ci pačakać?		7
13. Карчаваньне пасекаў		10
14. Biezalkaholnyja napitki na raboču čas		10
15. Małako zvarylasia		10
16. Hryby		11
17. Karystajma z jahadaў		11
18. Saleńnie ahurkoў		13
19. Ad čaho zaleža cana jajka		13
20. Sušyma sadovinu		14

Як жывуць людзі.

1. U krainie kooperacyi (Danija)		9
2. Vioska Lisków		10
3. Hurtki — hurtki		11
4. Małacharstva ў Niamieščynie		13
5. Zieml. pytańnie ў Kitaju i Japonii		14
6. In memoriam A. Dadak		15
7. Jak haspadarać italjancy?		15
8. U krainie tysiač vazioraў		18, 19
9. Latyskaje ziemirolbstva		20

У нас і ў суседзяў

Беларускае жыццё.

— Беларускі Канцэрт. Сёлетні восенскі беларускі канцэрт у Вільні мае сваю даволі доўгую гісторыю. Беларускай песняй хацелі Віленскія Беларусы адзначыць Дзень Беларускай культуры, які быў назначаны на дзень 28 лістапада. На жаль, адміністрацыйныя ўлады (стараста) гэтае святававанне забаранілі. Прасілі тады Беларусы ў тых-жа ўладаў дазволу на сам толькі канцэрт на той самы дзень 28 лістапада, але й гэтым разам, замест дазволу, дачакаліся забароны.

Шчаслівейшымі аказаліся беларускія студэнты, якім улады Віленскага універсітэту пазволілі ў універсітэцкай залі Сьнядэцкіх наладзіць канцэрт беларускай песні ў нядзелю 12 г. м.

Выступалі: Беларускі Хор Рыгора Шырмы і тэнор Міланскай Опэры Міхал Забэйда. Абодвух беларускай публіцы і чытачом беларускіх газет прадстаўляць ужо ня трэба. Даволі зазначыць, што абшырная зала была поўная народу. Вялікая шкада, што Беларусам у Польшчы не пазволена было сёлета адзначыць Дня свае нацыянальнае культуры. Тым даражэйшай ёсць і астанеца свая народная беларуская песня.

— Водгукі „Бел. Крыніцы“. 14 г. м. у Віленскім Акружным Судзе мелася разглядацца справа рэдактара А. Дасюкевіча і выдаўца А. Шутовіча абвінавачаных у сувязі з апошняй канфіскацый „Беларускай Крыніцы“, пасля каторай была яна спынена. З прычыны дамаганьняў абаронцы абвінавачаных, адв. Б. Аляхновіча, Суд расправу адлажыў дзеля далучэння да актаў гэтай справы копіяў прысуду ў справах ранейшых канфіскацый „Бел. Кр.“, якімі рэдактар гэтага часопісу быў апраўдываны.

— Сьмерць А. Бычкоўскага. У першых днях лістапада даляцела ў Вільню з Варшавы сумная вестка аб сьмерці выдаўца прадстаўніка тамашняй беларускай калёніі адваката Адама Бычкоўскага. Нябожчык паходзіў з Сакоўшчыны. З беларускім рухам спаткаўся йшчэ задоўга перад вайной у нелегальным гуртку беларускай вучнёўскай моладзі ў Горадні, пад кірункам кс. Фр. Грынкевіча, сягоння таксама ўжо нябожчыка. Ад гэтага часу і да сьмерці нябожчык цэлы час быў у лучнасьці з Беларусамі і як толькі мог стараўся ўспаммагаць беларускую справу. Быў ён між іншым і акуратным чытачом „Самапомачы“.

Вечная Яму Памяць!

— Беларускае грамафоннае пліткі, аб выхадзе ў продаж якіх мы ў сваім часе пісалі, маюць вялікі попыт як у краю, так і заганіцаю, скуль усё часцей апошнім часам прыходзяць да нас пісьмы з запытаньнем, дзе гэтыя пліткі можна дастаць. Ня могуць на гэтыя пытаньні адказваць кожнаму паасобку, высьняем, што насцьпяваныя дагэтуль М. Забэйдам грамафонныя пліткі выдала фірма „Одэон“ (Odeon). Гэта фірма мае свае аддзелы і прадстаўніцтвы па цэлым сьвеце і да гэтых аддзелаў трэба ўсюды беспасярэдня звяртацца: там можна ўсё дастаць найтаней. Пры адначасным заказе больш грамафонных плітак фірма дае ўступства.

Адначасна паведамляюць нас, што ўдача першага выпуску беларускіх народных песняў на грамафонных плітках заахвоціла фірмы да найграньня далейшых беларускіх песняў, гэтым разам у выка-

наньні ня толькі на адзін голас — як дая гэтэль, але і ў выкананьні харавым. Дагэтульшнія ўданы беларускіх харавых прадукцыяў беспасярэдніх гэта найлепшазарука, што пліткі гэтыя былі-б вельмі ўдачныя і мелі-б запэўнены рынак збыту.

У Палякоў.

— Развал у абшарнікаў. Афіцыйным павадыром польскіх абшарнікаў, якія пайшлі ў сваім часе на ўгоду з санацыяй, быў цэлы час князь Януш Радзівіл. Таму ўсе звярнулі ўвагу на той факт, што на апошнім зьездзе асудніцкім старшынёй выбраны быў не дагэтульшні кн. Я. Радзівіл, а граф Бніньскі. Ацэніваецца гэта як паварот абшарнікаў у бок „фронту Морж“ і правага крыла эндэкаў. З гэтых парадкаў быццам не здаволены абшарнікі з Віленшчыны і Наваградчыны: маюць яны быццам выйсьці з агульнае арганізацыі польскіх абшарнікаў і заснаваць сваю з графам Гутэн-Чапскім і Віленскім „Słowo“ на чале.

— Да пары збанваду носіць. Толькі па колькі гадох па сьмерці санацыйнае партыі ББ вылазяць ейныя грашкі. Гэтымі днямі ў Гдыні кончыўся судовы працэс б. паведавага старасты Чарноцкага. Вот-жа на гэтым судзе сьведкі паказалі, як палітычная арганізацыя ББ „працавала“ за казённых грошы. Каб пакрыць гэтыя расходы, стараста краў пакуль удавалася казённых грошы, а цяпер — папаўся.

З ВІЛЬНІ.

— Вялікі судовы працэс. Ад 15 да 21 г. м. у Віленскім Акружным Судзе разбіралася справа палітычнай групы Дэмбінскага, б. рэдактара газэты „Pro prostu“ і „Karta“. Цікавы гэты працэс з дзвюх прычын: 1. ён вывалак на публічны разбор справу беларускую, і 2. што ані пракурор не жадаў ад суду засуджэньня, ані падсудныя не прасілі звальненьня.

Суд зьмяніўшы кваліфікацыю абвінавачаньня, Дэмбінскага і Ендрыхоўскага засудзіў па 4 гады турмы і ўтрату грамадзкіх правоў. Іншых падсудных звольніў.

Усячына.

— 750 ўгодкі „Слова аб палку Ігараве“. У 1938 г. прыпадаюць 750-ыя ўгодкі старога памятнага нашай літаратуры „Слова аб палку Ігараве“. Аўтор гэтае пэмы няведамы, годам-ж напісаньня яе рахуецца 1188 г. Рукапіс „Слова“ быў знайдзены ў 90-тых гадох XVIII стагодзьдзя ў Яраслаўскім музэі. Рукапіс гэты згарэў у Маскве ў 1812 г. і аб зьмесьце ягоным мы ведаем толькі з перадруку яго з 1800 г. Перадрук гэты зроблены быў пад загалоўкам „Гістарычная песня аб паходзе на полаўцаў удзельнага князя Ноўгарад-Северскага Ігара Сьвятаславіча“.

— Праціў Жэлігоўскага? Прамовай сваёй у Сойме, аб чым „Самапомач“ ужо пісала, ген. Жэлігоўскі быццам падражніў некаторых паслоў, так што яны меліся нават галасаваць проціў таго, каб Жэлігоўскі далей быў старшынёй соймавай вайскавай камісіі. У канцы аднак усе тымчасам пагадзіліся. Ці на доўга?

Карыстайце з восенскіх і зімовых доўгіх вечароў, каб даведацца аб лепшых спосабах га-спадаркі і жыцця. Памочнымі да гэтага могуць быць наступныя кніжкі:

1. Klimovič Ad. inž.: Ziemiarskaja čytanka, č. I. Zbornik staciej ab haspadar-cy polnaj, damovaj, žyviolahadoŭli, mała-čarstvie, pčalarstvie, rybactvie, lašnictvie i h. d. Bačyn 144. Cana 75 hr.

2. Klimovič Ad. inž.: Leky na ždziki. Popularny narys kooperatyŭnaj samapoma-čy. Bač. 32. Cana 20 hr.

3. Зеленскі В.: Ботаніка. Падручнік дзеля пазнаньня жыцця ўсіх нашых расьлінаў (дрэваў, траваў, кветак, грыбоў і г. д.). Баč. 159. Цана 1 зл.

4. Turonak B. dr.: Hygijena ŭzhada-vaŭnia dziciaci. Hałoiŭnyja pravily zdaro-vaŭa žyćcia. Bač. 40. Cana 15 hr.

5. Пачопка Я.: Малочная парова. Як вы-біраць, карміць і даглядаць. Баč. 84. Ц. 75гр.

6. Пачопка Я.: Як выбраць добрага каля. Баč. 31. Цана 60 гр.

7. Пачопка Я.: Пчолы і як вадзіць іх у рамовых вульях. Баč. 200. Цана 2.50 зл.

8. Малышэў Н.: Фізіялёгія і анатомія ча-лавека. Як пабудавана людзкае цела і як працуе ягоны арганізм. Баč. 120. Ц. 1 зл.

9. Лункевіч В.: Закон жыцця сярод жы-вёлаў і расьлін. Баč. 53. Цана 60 гр.

10. Крывіцкі й Выкачка: Як палепшыць пясчавую глебу. Баč. 24. Цана 20 гр.

11. Karalenka M.: Majovy chrušč i sposaby baračby z im. Bač. 12. C. 10 hr.

12. Hrynkievičy dr. dr. St. i J.: Rady chvorym i zdorovym. Ab zaraznych i in-šych chvarobach. Č. I. Bač. 119. Cana 50 hr.

13. „Samapomač“, hadavik 1932-33 C. 3 zt.

14. „ „ 1934 Cana 3 „

15. „ „ 1935 „ 3 „

16. „ „ 1936 „ 3 „

Хто выпісвае за раз больш як на 10 зл., той за перасылку ня плаце. Хто выпісвае на менш, той павінен да кожнай залатоўкі вартасці кнігі дадаць яшчэ 15 грашоў на перасылку. Найтаней вы-пісваць перасылаючы грошы наперад, бо за „zaliczeniem“ пошта дарахоўвае йшчэ даплату асобную. Хто аднак хацеў-бы вы-пісаць кнігі за за zaliczeniem, той мусіць наперад прыслаць найменш траціну вар-асці заказу. Без задатку заказы ня вы-конваюцца.

Усе заказы на пералічаныя і ўсякія іншыя кніжкі й часопісы хутка выконвае

Беларуская Кнігарня

«ПАГОНЯ»

Вільня, Завальная 1.

Ужо прыймаецца падпіска на „Самапомач“ на 1938 г. Ці Вы ня маеце доўгу за 1937 год?

„Самапомач“ выходзіць 10 і 25 кожнага месяца. ПАДПІСКА на „Самапомач“: да канца году — 3 зл. Асобны нумар 30 грашоў. Пры выпісаньні на адзін адрэ: прынамся 5-цёх экзэмпляроў — па 2 зл. за нумар на цэлы год (за 5 шук 10 зл., за 10 ш. — 15 зл.). Цэны абвестак паводле ўмовы. Грошы перапылаць „разрахунковым пераказам“ на картотэку № 40. Усякія пісьмы адрэсаваць у рэдакцыю: Вільня, Завальная 1.

Рэдактар Інж. А. КЛІМОВІЧ.

Беларуская Друкарня ім. Фр. Скарыны ў Вільні: Завальная 1.

Выдавец: „БЕЛПРЭС“